



Vol 02 - No 19 Pages 4

Sunday, 28 June 2009

Free Copy

‘மீண்டும் வாழ்வேோம்’ நிகழ்ச்சியினை தினமும் இரவு 9.00 மணி முதல் 10 மணிவரை சூரியன் அலைகளில் கேட்கலாம்

பிரிந்த குடும்பங்களை மீளிரைக்கும் பணிகள் ஆரம்பம்

வன்னிப் பிரதேசத்தில் இடம்பெற்ற மோதலின் காரணமாக அங்கிருந்து இடம் பெயர்ந்த 260,000 இற்கும் மேற்பட்ட மக்கள் வவுனியா, யாழ்ப்பாணம், மன்னார், புல்மோட்டை ஆகிய பிரதேசங்களில் அமைக்கப்பட்டுள்ள நிவாரணக் கிராமங்களிலும், நலன்புரி நிலையங்களிலும் வாழ்ந்து வருகின்றனர். இவர்களில் சிலர் இடப்பெயர்வின் போது தமது உறவினர்களை விட்டுப் பிரிந்துள்ளனர். இவ்வாறு தத் தமது உறவினர்களை விட்டுப் பிரிந்தவர்களை மீண்டும் அவர்களின் குடும்பங்களுடன் மீளிரைக்கும் பணிகள் ஆரம்பிக்கப்பட்டுள்ளன.

‘வவுனியாவில் அமைக்கப்பட்டுள்ள ஐந்து நிவாரணக் கிராமங்களிலும் பதினைந்திற்கும் மேற்பட்ட பாடசாலைகளிலும், வன்னியிலிருந்து இடம்பெயர்ந்த பல்லாபிரக்கணக்கான மக்கள் தங்கவைக்கப்பட்டுள்ளனர். அங்கிருந்து இடம்பெயர்ந்த 262,000 இற்கும் மேற்பட்ட மக்களில் சிலர், இடம்பெயர்வின் போது தமது குடும்ப உறுப்பினர்களையும், உறவினர்களையும் இடைநடுவில் தவற விட்டுள்ளனர். இவ்வாறு தத்தமது குடும்பங்களை விட்டுப் பிரிந்தவர்களை மீண்டும் அவர்களின் குடும்பங்களுடன் ஒன்றிணைக்கும் நடவடிக்கைகளை நாம் ஆரம்பித்துள்ளோம். இதுவரை சுமார் 3,000 குடும்பங்கள் தமது குடும்ப உறுப்பினர்களை விட்டுப் பிரிந்துள்ளதாக நாம் மேற்கொண்ட ஆய்வுகளின் மூலம் தெரிய வந்துள்ளது. இவர்களில் சுமார் 500 குடும்பங்களைக் கடந்த இரண்டு வார காலப்பகுதிக்குள் அவர்களின் குடும்பங்களுடன் மீள இணைத்துள்ளோம்’ என சமூக சேவைகள் மற்றும் சமூக நலன்புரி பிரதிபுமைச்சர் லயனல் பிரேமசிறி தெரிவித்தார்.

இவர்களைத் தவிர, வன்னியிலிருந்து இடம்பெயர்ந்த மக்கள் யாழ்ப்பாணம், மன்னார், திருகோணமலை, புல்மோட்டை போன்ற பிரதேசங்களில் உள்ள நலன்புரி

நிலையங்களிலும் வாழ்ந்து வருகின்றனர். மேற்கூறப்பட்ட இடங்களில் உள்ள மக்களின் உறவினர்கள் வவுனியாவில் உள்ள நிவாரணக் கிராமங்களில் உள்ளனரா? அல்லது முகாம்களில் தங்க வைக்கப்பட்டினரா? என்பது பற்றிய தக



வவுனியா காமினி மகா வித்தியாலயத்தில் உள்ள இடம்பெயர்ந்த வன்னி மக்கள்

ஐஓன் 16ஆம் திகதி வெளியிடப்பட்ட OCHA அறிக்கையின் படி

வன்னியிலிருந்து இடம்பெயர்ந்தவர்கள் 285,018 பேர், முகாம்களில் உள்ள தனிநபர்கள் 280,148 பேர், முகாம்களில் உள்ள குடும்பங்கள் 92,182, மருத்துவமனைகளில் உள்ளோர் 4870 பேர், விடுவிக்கப்பட்டோர் 3054 பேர்.

வல்கள் திரட்டப்பட்டு வருகின்றன.

இதே போன்று கொழும்பு, களுபோலிவ, அநுராதபுரம், பொலன்னறுவை, கந்தளாய், தம்பலகாமம் ஆகிய வைத்தியசாலைகளில் அனுமதிக்கப்பட்டு சிகிச்சை பெற்றுவரும்

நோயாளிகளின் தகவல்களை வவுனியா தொழில்நுட்பக் கல்லூரி மற்றும் வளாக மாணவர்களைக் கொண்டு சமூக சேவைகள் மற்றும் சமூக நலன்புரி அமைச்சானது திரட்டியுள்ளது. அத்துடன் தம்புள்ளை, குருநாகல், சிலாபம் போன்ற வைத்தியசாலைகளில் சிகிச்சை பெற்று வருகின்ற இடம்பெயர்ந்த மக்களின் தகவல்களைத் திரட்ட வேண்டியுள்ளமையும் குறிப்பிடத்தக்கது.

இவ்வாறு திரட்டப்படும் தகவல்கள் யாவும் கணணிமயப்படுத்தப்படுகின்றன. கொழும்புப் பல்கலைக்கழகமானது திரட்டப்படும் தகவல்களைக் கணணிமயப்படுத்துவதற்கான தொழில்நுட்ப உதவியை வழங்கி வருகின்றது. இவர்களின் உதவியுடன் தகவல் திரட்டும் பணியானது எதிர்வரும் சில தினங்களில் நிறைவு பெறும் எனவும் எதிர்பார்க்கப்படுகிறது.

இதேவேளை வன்னியில் இடம்பெற்ற மோதலின் காரணமாகவோ அல்லது இடப்பெயர்வின் காரண

மாகவோ தமது பெற்றோரை அல்லது உறவினர்களை அல்லது பாதுகாவலர்களை விட்டுப்பிரிந்த சிறுவர்களை உரியவர்களுடன் மீளிரைக்கும் பணிகளைச் சமூக சேவைகள் மற்றும் சமூக நலன்புரி அமைச்சு, சிறுவர் அபிவிருத்தி பெண்கள் வலுவூட்டல் அமைச்சு, ஐக்கிய நாடுகள் ஸ்தாபனத்தின் சிறுவர் நிதியம் (யுனிடெப்) ஆகியன ஆரம்பித்துள்ளன.

சிறுவர்கள் குடும்ப சூழ்நிலையில் வளர வேண்டும் எனவும், அவர்கள் தத்தமது குடும்பங்களிலிருந்து பிரிக்கப்படக் கூடாதெனவும், இதுவே ஐக்கிய நாடுகள் ஸ்தாபனத்தின் சிறுவர் நிதியத்தின் குறிக்கோள் என்றும் அந் நிதியத்தின் பாதுகாப்பு அதிகாரியான விமலா பெரியண்ணப்பிள்ளை தெரிவித்தார்.

‘மீண்டும் வாழ்வேோம்’ நிகழ்ச்சியானது சூரியன் எப்.எம். வானொலி ஊடாக தினமும் இரவு 9.00 மணி முதல் 10.00 மணி வரையும் இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45 மணி வரையும் கிழக்கு மாகாணத்தில் பிறை எம்.எம். வானொலியில் ஞாயிற்றுக்கிழமைகளில் பிற்பகல் 1.30 மணி முதல் 2.00 மணி வரையும் புத்தளம் பிரதேசத்தில் ாநூர் எப்.எம். ஊடாக ஞாயிற்றுக்கிழமைகளில் மாலை 6.45 மணிமுதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.internews.lk என்ற இணையத்தளத்திலும் தரவிறக்கம் செய்யலாம்.

செட்டிகுளம் நிவாரணக்கிராமத்தில் நீர் வழங்கல் திட்டம் ஆரம்பம்

கடந்த காலங்களில் வன்னியில் இடம்பெற்ற மோதல்கள் காரணமாக இடம்பெயர்ந்த மக்கள் தற்போது வவுனியாவில் அமைந்துள்ள இடைத்தங்கல் முகாம்களிலும் நிவாரணக் கிராமங்களிலும் வாழ்ந்து வருகின்றனர் என UNHCR தகவல் வெளியிட்டுள்ளது. இவர்களுக்கு தேவையான அத்தியாவசிய மற்றும் மேலதிக தேவைகளை பூர்த்தி செய்வதற்குரிய நடவடிக்கைகளில் அரசு மற்றும் அரசசார்பற்ற நிறுவனங்கள் இணைந்து செயற்பட்டு வருகின்றன. மேலும் நாட்டின் பல பாகங்களிலும் வாழுகின்ற நலன் விரும்பிகளிடமிருந்தும் இம் மக்களுக்கு தேவையான உதவிகள் வழங்கப்பட்டு வருகின்றன. இருப்பினும் அதிகமான மக்கள் இங்கு செறிந்து வாழ்வதன் காரணமாக அடிப்படைத் தேவைகளை முழுமையாக பூர்த்தி செய்ய முடியாத நிலை ஏற்பட்டுள்ளது.

அந்தவகையில் இடம்பெயர்ந்த மக்கள் நீரை பெற்றுக்கொள்வதில் பல்வேறு சிரமங்களுக்கு முகங்கொடுத்து வருவதாக அறிய முடிகின்றது. அரசாங்கத்தினால் உணவு போன்ற அத்தியாவசிய தேவைகளை பூர்த்தி செய்யக் கூடிய வசதிகள் ஏற்படுத்திக் கொடுக்கப்பட்டுள்ள போதிலும் நீரை பெற்றுக்கொள்வதில் தாம் பாரிய பிரச்சினைகளை எதிர்நோக்குவதாகவும் அங்

குள்ள கிணறுகளிலும் நீர் வற்றிப் போயுள்ளதனால் ஒவ்வொரு நாளும் பல மணித்தியாலங்கள் வரிசையில் இருந்து நீரை பெறவேண்டிய சூழ்நிலை காணப்படுவதாகவும் செட்டிகுளம் நிவாரணக் கிராமத்தில் வசிக்கும் பெண் ஒருவர் தெரிவித்தார்.

இடம்பெயர்ந்த மக்களின் நீர் பிரச்சினையை நிவர்த்தி செய்வதற்கு நீர் வழங்கல் வடிகாலமைப்புச் சபையினால் நீர் வழங்கல் திட்டங்கள் ஆரம்பிக்கப்பட்டுள்ளன. அதன் அடிப்படையில் கடந்த ஒரு வாரத்திற்கு முன்னர் செட்டிகுளம் நிவாரணக் கிராமத்தில் குடிநீர் தவிர்ந்த ஏனைய தேவைகளை பூர்த்தி செய்வதற்கென நீர் வழங்கல் திட்டமொன்று ஆரம்பித்து வைக்கப்பட்டுள்ளது. இந்நீர் மல்வத்து ஓயா ஆற்றிலிருந்து பெறப்பட்டு குழாய்கள் மூலமாக நிவாரணக் கிராமங்களுக்கு விநியோகிக்கப்படுகின்றது.

இத்திட்டமானது மீள்குடியேற்ற மற்றும் அனர்த்த நிவாரண சேவைகள் அமைச்சினால் ஆரம்பித்து வைக்கப்பட்டுள்ளது. இத்திட்டத்தினூடாக 5000 மீற்றர் கியூப் நீரை அதாவது 50 இலட்சம் லிட்டர் தண்ணீரை ஒரு நாளைக்கு இடம்பெயர்ந்த மக்களுக்கு வழங்க முடியுமெனவும் ஜனாதிபதி மகிந்த ராஜபக்சவின் வழிகாட்டலின் கீழ் அவரின்



வவுனியா மெனிக்பாயில் குடிநீரை பெற்றுக்கொள்ள காத்திருக்கும் வன்னி மக்கள்

ஆலோசகரான பசில் ராஜபக்சவின் ஒத்துழைப்பிற்குணங்க நீர்வழங்கல் வடிகாலமைப்புச் சபையும் இத்திட்டத்திற்கான தொழிற்ப்ப வசதிகளை வழங்கியுள்ளன. அதேவேளை யுனிடெப் நிறுவனம் 400 மில்லியன் ரூபாவை இத்திட்டத்திற்கென ஒதுக்கியுள்ளது. மல்வத்து ஓயா ஆற்றிலிருந்து சுமார் ஏழு கிலோமீற்றர்

மீள்குடியேற்ற அனர்த்த நிவாரண

சேவைகள் அமைச்சு நீர்வழங்கல் வடிகாலமைப்புச் சபையும் இத்திட்டத்திற்கான தொழிற்ப்ப வசதிகளை வழங்கியுள்ளன. அதேவேளை யுனிடெப் நிறுவனம் 400 மில்லியன் ரூபாவை இத்திட்டத்திற்கென ஒதுக்கியுள்ளது. மல்வத்து ஓயா ஆற்றிலிருந்து சுமார் ஏழு கிலோமீற்றர்

(3ஆம் பக்கம் பார்க்க)

A9 பாதை திறப்பும் வணிகர்கள் எதிர்நோக்கும் சவால்களும்



A9 பாதை

மோதல் நடவடிக்கைகள் ஓய்ந்துவிட்டது. இனி எப்போது A9 தரைமார்க்கப்பாதை திறக்கப்படும்? மீண்டும் தரைவழிபோக்கு வரத்து ஆரம்பமாகும்? என மக்கள் எதிர்பார்த்திருந்த போது A9 பாதையானது மீண்டும் திறக்கப்பட்டுவிட்டது என்ற செய்தியை அரசு இம்மாதம் 15ஆம் திகதி அறிவித்தது.

மோதல் நடைபெற்றுக்கொண்டிருந்த வடக்குப்பகுதியானது முழுமையாக மீட்கப்பட்ட பின்பு அத்தியாவசியப் பொருட்களுடன் வாகனங்கள் யாழ்குடா சென்ற முதற் தடவை இதுவாக கருதப்படுகின்றது.

தெற்கிற்கும் வடக்கிற்கும் இடையிலான பயணிகள் போக்குவரத்தில் எவ்வாறு

யாழ்தேவி முக்கியத்துவம் பெற்றிருந்ததோ அதைவிட வியாபாரத்தில் A9 தரைவழிப் போக்குவரத்து முக்கியத்துவம் பெற்றிருந்தது. மீண்டும் தரைவழிப்பாதை திறக்கப்பட்டுவதற்கு என்ற செய்தி யாழ்குடா நாட்டை அடைந்ததுமே பல அத்தியாவசியப் பொருட்களின் விலை குறைவடைந்து விட்டதாக வியாபாரிகள் தெரிவிக்கின்றனர். கடந்த 15ஆம் திகதி 35 லொறிகள் அத்தியாவசியப் பொருட்களை ஏற்றிக்கொண்டு யாழ்குடாநாட்டை சென்றடைந்துள்ளன. இனி, தொடர்ந்துவரும் நாட்களில் மூன்று நாட்களுக்கு ஒருதடவை 40 லொறிகள் செல்ல அனுமதிக்கப்படும் என இராணுவப் பேச்சாளர் பிரிகேடியர் உதய நாணயக்கார தெரிவித்துள்ளார்.

எனினும் பாதுகாப்புச்சோதனைகளுக்காக அதிக நாட்களை செலவிட வேண்டிய பொருட்கள் யாழ்குடாவுக்கு எடுத்துச் செல்லப்பட்டன. தற்போது கப்பல் மூலமாக பொருட்களை அனுப்பிவைத்த வியாபாரிகள் A9 மார்க்கமாக பொருட்களை அனுப்பி வைக்கும் எதிர்பார்ப்போடு

(3ஆம் பக்கம் பார்க்க)

‘மீண்டும் வாழ்வோம்’ நிகழ்ச்சியினை திங்கள் முதல் வெள்ளி வரை இரவு 9.30 மணிக்கு இலங்கை ஒலிபரப்புக் கூட்டுத்தாபனம் தேசிய சேவையில் நீங்கள் கேட்கலாம்

வடக்கில் வளர்ச்சி காணவுள்ள கால்நடை அபிவிருத்தித்திட்டங்கள்

வடக்கு மாகாணத்தில் 70 பால் உற்பத்தி கிராமங்களை அமைக்க அரசு திட்டமிட்டுள் ளது. வடக்கின் வசந்தம் அபிவிருத்தித் திட் டத்தினூடாக 180 நாட்கள் குறுகியகாலத் திட்டத்தினூடாக இவை ஆரம்பிக்கப் படவுள்ளன.

ஆரம்பக் காலங்களில் வடக்கு மாகாண மானது கால்நடை வளர்ப்பில் மிக முக்கிய பங்கு வகித்தது. அங்கு வாழ்ந்த மக்களில் பெரும்பாலானவர்களது பிரதான தொழில் கனில் ஒன்றாக கால் நடை வளர்ப்பு காணப் பட்டது. ஏனினும் கடந்த 3 தசாப்தங்களாக இடம்பெற்ற அசாதாரண சூழ்நிலைகளி னால் அந்நிலைமை முற்றாக மாறிவிட்டது.

அந்த மக்கள் இழந்த பொருளாதாரத்தை கட்டியெழுப்புவதற்கும் கால்நடை வளர்ப் பினை அபிவிருத்தி செய்வதற்கும் மேற் கொள்ளப்படவுள்ள இந்தத் திட்டத்தினூ டாக யாழ்ப்பாணம், மன்னார், வவுனியா, கிளிநொச்சி, மற்றும் முல்லைத்தீவு ஆகிய மாவட்டங்களில் தலா 15 பால் உற்பத்திக் கிராமங்கள் அமைக்கப்படவுள்ளன.

இந்தத் திட்டத்தினூடாக புதிய தொழில் நுட்பங்களை அறிமுகப்படுத்தி பயிற்சி களை வழங்குவதற்கும் பயிற்சி நிலையங் களை ஆரம்பிப்பதற்கும் திட்டமிடப்பட் றுள்ளதாக கால்நடை அபிவிருத்தி அமைச் சர் சி. பி. ரத்நாயக்க தெரிவித்தார். அவர் மேலும் தெரிவிக்கையில், ‘கால்நடை மருத்துவர்கள் மற்றும் கால்நடை பரிசோத

செட்டிகுளம்...

(2ஆம் பக்கத்தொடர்ச்சி)

தூரத்தில் அமைந்துள்ள நிவாரணக்கிரா மங்களுக்கு வழங்கப்படும் நீரின் அளவு நாளொன்றுக்கு ஐம்பது இலட்சம் லீட்டர் ஆகும். இதனூடாக மணியூயாலத்துக்கு இரண்டு இலட்சத்து நாற்பதாயிரம் லீட்டர் நீர் இம்முகாம்களுக்கு விநியோகிக்கப்படு கின்றது. மேலும் இங்கு பொருத்தப்பட் டுள்ள குழாயின் கொள்ளளவு 215 மீற்றர் கியூப் எனவும் மல்வத்து ஓயா ஆற்று நீர் எப்போதும் வற்றாது என்பதால் தாம் அந்த இடத்தை தெரிவுசெய்ததாகவும் இத்திட்

A9... ***(2ஆம் பக்கத்தொடர்ச்சி)***
காத்திருக்கின்றனர். சடுதியாக கப்பல் மூலமாக வந்த வர்த்தகப்பொருட்கள் தடை ப்படுமாயின் யாழ்குடாநாட்டில் பொருட் களுக்கான பற்றாக்குறை ஏற்படவும் வாழ் ப்புக்கள் காணப்படுவதாக வியாபாரிகள் தெரிவிக்கின்றனர்.

தற்போது மூன்று நாளைக்கு ஒருதடவை மட்டும் 40 லொறிகள் நன்றாக பரிசோதிக் கப்பட்டு அனுப்பப்படும் என இரானுவப் பேச்சாளர் தெரிவித்துள்ள நிலையில் ஒரு

கர்கள் ஆகியோரைக் கொண்டு பயிற்சிகள் வழங்கப்படும். தமிழ் மொழியைப் பேசக் கூடியவர்கள் மற்றும் பரீட்சையில் தமிழ் மொழியில் சித்தியடைந்தவர்கள் ஆகி யோரை இந்தப் பயிற்சிகளுக்காக நாம் பயன்படுத்தவுள்ளோம். இப்பகுதியில் மக் களுக்கு கிடைக்காமல் இருந்த விளைநிலங் களை அவர்களுக்கு மீண்டும் கையளித்து விவசாயம் செய்ய ஊக்குவிப்பதற்கு நாம் தீர்மானித்துள்ளோம்.’ என்றார்.

கிராமசேவகர் பிரிவிற்கு ஒன்று என்ற ரீதியில் இந்த பால் உற்பத்தி கிராமங்கள் அமைக்கப்படவுள்ளன. ஒவ்வொரு கிராம சேவகர் பிரிவிலும் மீள்குடியேற்றம் செய் யப்பட்ட பின்னர் அமைக்கப்படவுள்ள இந்தக் கிராமங்களை மெனிக்பாம் உட்பட நலன்புரி நிலையங்கள் நிறுவப்பட்டுள்ள பிரதேசங்களில் அமைப்பதற்கான கணக் கெடுப்புகள் ஆரம்பிக்கப்படவுள்ளமை குறிப்பிடத்தக்கது.

இதேவேளை, வடக்கு மாகாணத்தில் கடந்த 3 தசாப்தகாலமாக பயன்படுத்தப் படாத நிலையிலிருந்த விளைநிலங்களில் விவசாயத்தை மேற்கொள்ளவும் முயற்சி கள் முன்னெடுக்கப்படுகிறது. ஆரம்ப கட்ட பயிற்சிகளை வழங்குவதற்காக மன்னார், யாழ்ப்பாணம் மற்றும் வவுனியா ஆகிய மாவட்டங்களில் விவசாயம் தொடர்பாக சுமார் ஐந்தாயிரம் குடும்பங்களுக்கும் ஆடு வளர்ப்பு தொடர்பாக இருநூறு குடும்பங்

டத்தின் மூலம் இடம்பெயர்ந்த மக்கள் 24 மணினேரமும் நீரை பெற்றுக்கொள்ள முடியுமெனவும் மன்னார் மாவட்ட பொறியிலொளரான ரவிச்சந்திரன் கூறினார். இந்நீரை குளிப்பதற்கு, மலசல கூட தேவைகளுக்கு பயன்படுத்த முடியுமென நீர் வழங்கல் வடிகாலமைப்புச் சபையினால் தெரிவிக்கப்படுகின்றது. இதேவேளை வலயம் நான்கில் 350 லீட்டர் கியூப் நீரை வழங்குவதற்கான திட்டங்களும் நீர் வழங்கல் மல்வத்து ஓயா ஆற்று நீர் எப்போதும் வற்றாது என்பதால் தாம் அந்த இடத்தை தெரிவுசெய்ததாகவும் இத்திட்


நாளைக்கு குறைந்தது 70 லொறிகளாவது அனுப்பப்பட்டால் மட்டுமே யாழ்குடாவி ற்கு தேவையான வர்த்தகப் பொருட்களை வழங்க முடியும் என்பது வியாபாரிகளின் கருத்து. A9 தரைவழிப்பாதையானது வட க்கு தெற்கு வியாபாரத்தில் பாரிய மற்ற த்தை ஏற்படுத்தும் என்பது உண்மையா யினும் போக்குவரத்தில் காணப்படும் இறுக்கநிலை தளர்வடையும்போது மட் டுமே அது சாத்தியப்படக்கூடும் என வியா பாரிகள் கருதுகின்றனர்.

களுக்கும் விரைவில் பயிற்சிகள் வழங்கப் படவுள்ளன என்று அமைச்சர் மேலும் தெரிவித்தார்.

ஆரம்ப காலங்களில் பாலுற்பத்தி, மந்தை வளர்ப்பு மற்றும் விவசாயத்தில் பிரதான பங்கு வகித்த வடக்கு பிரதேசம் அசாதாரண சூழ்நிலைகளினால் அனைத்தையும் இழந் துள்ளது. மந்தைகள் சிதறி கட்டாக்காலி களாக அலைந்து திரிகின்றன. அவற்றை ஒன்று சேர்த்து அவற்றில் இடப்பட்டுள்ள குறிகளுக்குேற்ப உரிமையாளர்களுக்கு வழ ம்ங்குவது முதற்கட்ட நடவடிக்கையாகும்.

வெறுமனே கடனுதவிகளை வழங்குவதால் பயனில்லை. பணத்தைக் கொண்டு வாங்கு வதற்கு ஆட்டு மந்தைகள், நல்லின்பகக் கள் கிடைக்க வேண்டும் என்று தெரிவித்து் அமைச்சர், ‘கவனிப்பாரின்றி கால் நடை கள் தற்போது காடுகளுக்குள் சென்று வாழ் கின்றன. முப்படையினர், பொலிஸ் மற்றும் சிவில் பாதுகாப்பு பிரிவு என்பவற்றின் உதவியுடன் கால் நடைகளை ஒன்று சேர்க் கும் பணியை தற்போது ஆரம்பித்துள் ளோம்.’ எனவும் குறிப்பிட்டார்.

தற்போது வவுனியா நலன்புரி நிலையங் களில் வாழும் மக்களை அவர்களது சொந்த சிறந்த கால்நடை வளர்ப்பு, பாலுற்பத்தி மற்றும் விவசாய வளர்ச்சிக்காக மேற்கொள் எப்பட்டுள்ள இந்த முயற்சிகள் வெற்றி யளிக்குமானால் மீண்டும் தன்னிறைவு பெற்ற நாடாக இலங்கை விளங்கும் என் பதில் ஐயமில்லை.



“தமிழ் மக்களைப்போல முஸ்லிம்களை மீள்குடியேற்றுவது இலகுவான விடயமல்ல”

-மீள்குடியேற்ற மற்றும் அனர்த்த நிவாரண சேவைகள் அமைச்சர் ரிஷாட் பதியதீன்



ரிஷாட் பதியதீன்

வன்னியிலிருந்து இடம்பெயர்ந்த மக்களை அவர்களது சொந்த இடங் களில் மீள்குடியமர்த்துவதற்கான 180 நாள் வேலைத்திட்டம் ஒன்று ஆரம்பிக்கப்பட்டுள்ளது. இத்திட்டம் குறித்த மேலதிகத் தகவல்களை பெற்றுக் கொள்ளும் நோக்கில் மீள் குடியேற்ற மற்றும் அனர்த்த நிவா ரண சேவைகள் அமைச்சர் ரிஷாட் பதியதீன் அவர்களை நேர்கண்டுள் ளோம்.

இத்திட்டம் ஆரம்பிக்கப்பட் தன் நோக்கம் மற்றும் அதன் படி முறைகள் குறித்துத் தெரிவிக்க முடியுமா?

இந்த 180 நாள் வேலைத்திட்டத் தினூடாக மிக விரைவில் வன்னியி லிருந்து இடம்பெயர்ந்த அனைத்து மக்களையும் அவர்களது சொந்த இடத்தில் மீள்குடியமர்த்த முடியா விட்டாலும் அதற்கான ஆரம்ப கட்ட நடவடிக்கைகளைகள் மூலமாக குறிப்பிட்டளவு கணிசமான பகுதி மக்களை மீள்குடியேற்றம் செய்ய முடியும். இதற்காக ஜனாதிபதியின் பணிப்பின் பேரில் எங்களுடைய அமைச்சு, அரசாங்க அதிபர்கள், செயலணியின் தலைவர் பசில் ராஜபக்ச மற்றும் செயலணி உறுப் பினர்கள் அனைவரும் இணைந்து இத்திட்டத்திற்கான வேலைத்திட்டங் களை ஆரம்பித்து மும்முரமாக ஈடுபட்டு வருகின்றோம்.

180 நாட்களுக்குள் ஏறத்தாழ எத் தனை விதமான மக்களை மீள்

குடியமர்த்த முடியுமென நீங்கள் கருதுகின்றீர்கள்? அத்துடன் எந் தெந்த பகுதிகளில் மீள்குடியேற் றம் உடனடியாக சாத்தியப்படும்?

மிதிவெடி அகற்றும் நடவடிக் கையை பொறுத்துதான் இதனை எங்களால் தீர்மானிக்க முடியும். குறிப்பாக தற்போது மன்னார் மாவட்டத்தின் முசலிப் பகுதியில் மீள்குடியேற்ற நடவடிக்கைகளை நாங்கள் ஆரம்பித்திருக்கின்றோம். அதேபோல ஏனைய மாந்தை, மடு போன்ற பிரதேச மக்களை அடுத்த படியாக மீள்குடியேற்றுவதற்கு எண் ணியிருக்கின்றோம். அதன் பின்னர் வவுனியா வடக்கு பிரதேங்களை மிக விரைவில் குடியேற்றுவதற்கான திட்டங்களையும் வகுத்து வருகின் றோம். யுத்தம் நடைபெற்ற பகுதி

தற்போது மன்னார் மாவட்டத்தின் முசலிப் பகுதியில் மீள்குடியேற்ற நடவடிக்கைகளை நாங்கள் ஆரம்பித்திருக்கின்றோம். அதேபோல ஏனைய மாந்தை, மடு போன்ற பிரதேச மக்களை அடுத்தபடியாக மீள்குடியேற்றுவதற்கு எண்ணியிருக்கின்றோம். அதன் பின்னர் வவுனியா வடக்கு பிரதேங்களை மிக விரைவில் குடியேற்றுவதற்கான திட்டங்களையும் வகுத்து வருகின்றோம்.

களில் மிதிவெடிகள் அகற்றப்பட்ட பின்னர் அனைத்து மக்களும் அவர் களது சொந்த இடங்களில் மீள்குடி யேற்றப்படுவார்கள்.

இதேவேளை நீங்கள் பிரதி நிதித்துவப்படுத்தக் கூடிய வடக்

விலிருந்து இடம்பெயர்ந்து புத்த ளத்தில் வாழும் மக்களின் எதிர் காலம் எவ்வாறு இருக்கும்?

வடக்கிலிருந்து இடம்பெயர்ந்த முஸ்லிம்களின் மீள்குடியேற்றம் தொடர்பாக அந்த மக்களுடைய பிரதிநிதி என்ற வகையில் இந்த விடயம் குறித்து ஜனாதிபதியுடன் கலந்தாலோசித்துள்ளேன். தற்போது வடக்கிலிருந்து இடம்பெயர்ந்துள்ள தமிழ் மக்களைப் போல முஸ்லிம் மக்களை விரைவில் மீள்குடியேற் றுவது என்பது இலகுவான விடய மல்ல. காரணம் தமிழ் சகோதரர்கள் ஒரு வருட காலத்திற்குள் இடம் பெயர்ந்தவர்களாக உள்ளனர். இம் மக்களுடைய பிரதேசங்களில் தற் போதும் சென்று வாழக்கூடிய சூழ் நிலை காணப்படுகிறது. ஆனால் முஸ்லிம் மக்கள் இடம்பெயர்ந்து 18 வருடங்களுக்கு மேல் கடந்துவிட் டன. இதனால் அந்த பிரதேசங்கள் காடுகள் நிறைந்ததாக காட்சியளிக் கின்றன. அவர்களுடைய வீடுகள் இருந்த இடங்களை அடையாளம் காண முடியாத நிலையும் காணப் படுகின்றது.

அதேவேளை அந்த மக்களை மீள்குடியேற்றுவதற்கு முன்னர் அடிப்படை கட்டமைப்பு வசதிகளை அந்தந்த பிரதேசங்களில் செய்ய வேண்டிய ஒரு தேவைப்பாடு உள் ளது. மேலும் அவர்களுக்கான வீட்டு வசதிகளை செய்து கொடுக்க வேண்டிய தேவைப்பாடும் எங்க ளுக்கு உள்ளது. இவ்வாறான பணி களை செய்ய வேண்டிய தேவை இருப்பதனால் ஒரு திட்டமிட்ட முறையில் தான் இம்மக்களுடைய மீள்குடியேற்றத்தை செய்ய முடியும். அதற்கான ஒரு பணியினை என்னு டைய அமைச்சின் கீழ் செய்வதற் கான திட்டங்களை வகுத்து வருகின் றோம். ஒரு திட்டமிடப்பட்ட வேலைத்திட்டத்தை ஆரம்பித்து அதன் பின்னர் அமைச்சரவையில் அதற்கான அங்கீகாரம் பெற்ற பின் னர் முஸ்லிம் மக்களின் மீள்குடி யேற்றப் பணிகளை ஆரம்பிக்க எண்ணியுள்ளோம்.

மீண்டும் வாழ்வோம் வானொலி நிகழ்ச்சியில் உங் கள் கதைகள் இடம்பெற்று வருகின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயி லாகவும் உங்களுக்கு அறியத்தருகின்றோம். வடக்கு, கிழக்குப்பகுதிகளில் இருந்து பல்வேறு காரணங் களால் இடம்பெயர்ந்து முகாம்களில் வாழும் மக்க ளுக்கு தேவையான தகவல்களை வழங்குவதே எமது நோக்கம். அந்தவகையில் இவ்வாரம் ‘தாயின் தவிப்பு’ குறுநாடகம் ஒலிபரப்பானது. குறுநாடகத் தின் தொகுப்பு கீழே தரப்படுகின்றது.

தாயின் தவிப்பு



கூடந்த காலங்களில் வடக்கு கிழக்கு பகுதி களில் காணப்பட்ட யுத் த் சூழ்நிலைகள் காரண மாக இடம்பெயர்வு களும் அகதி வாழ்வும் மக்களை பெரும் இடர் பாடுகளுக்குள் தள்ளி யுள்ளன. அகதி முகாம் களில் வாழும் கர்ப் பிணிப் பெண்கள் பல் வேறான சவால்களை எதிர்கொள்கிறார் கள்.

அவர்களின் மனநிலை பற்றி கூறுவதாக

‘தாயின் தவிப்பு’ குறு நாடகம் அமைந்தது. ஒரு பெண் கருவுற்ற நாளில் இருந்து குழந்தை பிறக்கும் வரை பல ஏற்பாடுகளைச் செய்வார்கள். தாய்க்கும் குழந்தை க்கும் பாதுகாப்பைப் பெணி குடும்பத்தில் உள்ள அனைவரும் முழுக் கவனத்துடன் செயற்படுவார்கள். உடல் உள் ரீதியாக கர்ப்பிணிப் பெண்கள் பாதுகாக்கப்படுவார்கள். இவ்வாறான செயற்பாடுகள் மூலம் தான் ஆரோக்கியமான குழந்தைகளை பெற்றெடுக்கலாம்.

இந்தப் பாதுகாப்பான குழல் அகதி முகாம்களில் வாழும் கர்ப் பிணிப் பெண்களுக்கு பூரணமாக கிடைப்பதில்லை. ‘தாயின் தவிப்பு’ நாடகத்தில் லதா கர்ப்பிணியாக உள்ளாள். கணவனைத் தவிர வேறு எந்தக் குடும்ப உறவுகளும் அருகில் இல்லை. இடப்பெயர்வுகள், அகதிமுகாம் வாழ்வு எல்லாம் லதாவை விரக்தி அடைய வைத்துள்ளது. தங்களுக்குே நிரந்தமான வாழ் விடம் இல்லாத நிலையில் குழந்தை எதற்கு என்ற மனநிலை, பிறக்கும் குழந்தை அகதிக் குழந்தை என்ற பெயருடன் பிறக்கப் போகிறதே என்ற ஏக்கம், லதாவின் உடல் நிலைக்கு முகாம் வாழ்க்கை முற்றிலும் எதிரியாகவே உள்ளது. அதே முகாமில் வசிக்கும் சகுணா என்ற வயோதிபப் பெண் லதாவிற்கு உதவி யாக இருக்கிறார். தனது அனுபவங்களை வைத்து லதாவிற்கு மனத்தெரியம் ஏற்படும் வகையில் அறிவுரைகளை கூறுவார். ஆனால் லதாவின் மனதில் பிறக்கப் போகும் குழந்தையின் எதிர்காலம் பற்றிய கவலை இருக்கிறது. இந்தக் கவலை குழந்தையின் ஆரோக்கியத்துக்கு பாதகமாக அமைந்து விடும் என்று லதாவின் கணவர் மன வேதனையில் இருக்கிறார்.

பொதுவாகவே அகதி முகாம்களில் வாழும் கர்ப்பிணித் தாய் மாரின் நிலைமை இவ்வாறு தான் இருக்கிறது. நிரந்தரமில்லாத இருப்பிடம், போதிய சுகாதார வைத்திய வசதிகள் கிடைப்ப தில்லை, மனதில் இழப்புகளின் தாக்கம், குடும்ப உறவுகளின் பிரிவுகள், ஊட்டச்சத்துள்ள உணவுகள் கிடைப்பதில்லை இத் தனை சவால்களுக்கு மத்தியில் பத்து மாதங்கள் ஒரு குழந் தையை சுமந்து பெற்றெடுப்பது என்பது அசாதாரண விடயமே. இவ்வாறான சூழ்நிலையில் குடும்ப உறவுகள் மட்டுமல்லாது அருகில் உள்ளவர்களும் கர்ப்பிணிப் பெண்களுக்கு மனத் தைரியத்தையும் சந்தோசத்தையும் நிம்மதியையும் கொடுக்கக் கூடிய வகையில் நடந்துகொள்ள வேண்டும். அவ்வாறான சூழ்நிலை இருந்தால் தான் ஆரோக்கியமான குழந்தையையும் தாயையும் பெற்றுக்கொள்ளலாம்.

மீண்டும் வாழ்வோம் நிகழ்ச்சியில் உங்கள் கதைகள் பகுதிக்கு உங்கள் வாழ்க்கையில் இடம்பெற்ற சம்பவங்களை எழுதி அனுப்புங்கள். இவற்றை நாடக வடிவில் தொகுத்து உங்கள் கதைகளாக ஒலிபரப்பக் காத்திருக்கின்றோம். உங்கள் கதைகள் மற்றவர்களுக்கும் படிப்பினையாக அமையும் என்பதே மீண்டும் வாழ்வோம் நிகழ்ச்சியின் எதிர்பார்ப்பாகும்.

இப்பத்திரிகை எக்ஸ்பிரஸ் நியூஸ்பேர்ப்ஸ் (சிலோன்) லிமிட்டெட்டாரால் கொழும்பு-14, கிராண்ட்பாஸ் வீதி, 185ஆம் இலக்கத்தில் 2009ஆம் ஆண்டு ஜூன் மாதம் 28ஆம் திகதி ஞாயிற்றுக்கிழமை அச்சிட்டு வெளியிடப்பட்டது.